



श्रीः
ऋक्संहिता

मायणाचार्यविरचितभाष्यसहिता
पदपाठयुताच.

इयंच

तत्त्वविवेचकयन्त्रप्रसारकसमित्याप्रेरितः तुकागमतात्याभिग-
गणपतकृष्णाजीमुद्रायन्त्रालयाधिपतिः आत्मागमकाहोवाभिर्हयः

इत्येताभ्यां


वाडसोपाहमहामहोपाध्यायराजारामशास्त्रि.
गोरेदत्तमुपाधिधशिवरामशास्त्रिभ्यांशोधयित्वा

मुंबय्यां

गणपतकृष्णाजीमुद्रायन्त्रालयेमुद्रयित्वा

प्रकाशिता.

तस्याअयंप्रथमोष्टकः



29951 ST.

6.1.74.

'

प्रस्तावना.

अस्यग्रंथस्यांकनक्रमः—प्रथमं स्थूलाक्षराक्षरस्वरा । ततोऽधः किञ्चित्स्वल्पाक्षरस्वरा
स्याक्षरचःपदपाठः । ततोऽधस्तेभ्योपिलघ्वक्षरं सायणाचार्यविरचितंभाष्यम् । एवंसर्वत्रक्रमः ॥
प्रतिपष्ठमधोभागेभाष्येअन्यग्रंथेभ्योगृहोतप्रमाणानां तत्रतत्रागतानां तत्तच्छास्त्रांतर्गतानां भा-
षणादिवाक्यानामंकन्यासःटिप्पण्यांकृतोष्टकवर्गादीनां । किञ्च भाष्येप्रक्रियायामागतानां
पाणिन्युणादिफिट्सूत्राणां शीघ्रोपस्थानार्थं वर्णानुक्रमेणसूचीचदत्ताद्वितीयाष्टकांते । तथाप्र-
तिपृष्ठोपरिभागे अध्यायवर्गमंडलानुवाकसूक्तानामंकविन्यस्ताः । एवंसुबोधीकरणार्थमत्रपुस्त-
केक्रमोङ्गीकृतः ।

ॐ

ऋक्संहिता

सभाष्या, पदपाठसंहिताच.

उपोद्घातप्रकरणम्

श्रीगणेशायनमः श्रीसरस्वत्यैनमः वागीशाद्याःसुमनसःसर्वाभ्यामुपक्रमे । यंनत्वाकृतक-
त्याःस्युस्तंनमामिगजाननम् ॥ १ ॥ यस्यनिःश्वसितंवेदायोवेदेभ्योऽतिलज्जगत् । निर्ममेतमहंवन्दे
विद्यातीर्थमहेश्वरम् ॥ २ ॥ यत्कटाक्षेणतद्रूपंदधदुक्कमहीपतिः । आदिशन्माधवाचार्यवेदार्थस्य
प्रकाशने ॥ ३ ॥ येपूर्वोत्तरमीमांसितेव्याख्यायातिसङ्गहात् । रुपालुर्माधवाचार्यवेदार्थवक्तुमुद्यतः
॥ ४ ॥ आध्वर्यवस्ययज्ञेषुप्राधान्याद्भ्याकृतःपुरा । यजुर्वेदोथहौत्रार्थमृगवेदोव्याकरिष्यते ॥ ५ ॥ एत-
स्मिन्प्रथमाध्यायःश्रोतव्यःसम्प्रदायतः । व्युत्पन्नस्तावतासर्वबोधुंशक्नोतिबुद्धिमान् ॥ ६ ॥ अत्र
केचिदाहुः—ऋग्वेदस्यप्राथम्येनसर्वत्राम्नातत्वात् अस्यर्हितंपूर्वमिति न्यायेनाभ्यर्हितत्वात् तद्भा-
ख्यानमादौयुक्तम् प्राथम्यंचपुरुषसूक्तेविस्पष्टम्—तस्माद्यज्ञात्सर्वहुतऋचःसामानिजज्ञिरे । छन्दां-
सिजज्ञिरेतस्माद्यजुस्तस्मादजायतेति । सहस्रशीर्षापुरुषइत्युक्तत्वात् परमेश्वराद्यज्ञाद्यजनीयात्पू-
जनीयात्सर्वहुतःसर्वैर्हूयमानात् । यद्यपीन्द्रादयस्तत्रतत्रहूयन्ते तथापिपरमेश्वरस्यैवेन्द्रादिरूपे-
णोवस्थानादविरोधः । तथाचमन्त्रवर्णः—ईन्द्रंमित्रंवरुणमग्निमाहुरथोदिव्यःससुपर्णो गरुत्मान् ।

१ सप्राहनृपतिराजन्सायणार्योममानुजः । सर्ववेत्त्येषवेदानां व्याख्यातृत्वेनियुज्यताम् ४
इत्युक्तोमाध्वाचार्येणवीरबुक्कमहीपतिः । अश्वगात्सायणाचार्यवेदार्थस्यप्रकाशने इत्यधिकमेक
सिग्नपुस्तके । २ ऋक्संहिता अष्टमाष्टकः (८) चतुर्थाध्यायः (४) अष्टादशोवर्गः
(१८) । ३ ऋक्संहितायांअष्टमाष्टके चतुर्थाध्यायस्यसप्तमदशोवर्गे (८. ४. १७.) ।
४ ऋ. सं. २. ३. २२. ।

एकंसद्विप्राबहुधावदन्त्यग्निं यममातरि श्वानमाहुः रति । वाजसनेयिनश्चामनन्ति—तद्यदिदमाहुरमुं
 धजामुं जेत्येकैकं देवमेतस्यैव साविसृष्टिरेष उक्षेव सर्वे देवा इति । तस्मात्सर्वैरपि परमेश्वर एव हूयते
 न केवलमृचां पाठमाथम्येनाभ्यर्हितत्वम् किन्तु यज्ञाङ्गदाढ्यं हेतुत्वादपि तथा च तैत्तिरीया आमन-
 न्ति—यद्वै यज्ञस्य साम्राज्यं जुषाक्रियते शिथिलं तद्यद्वातदृढमिति । तथा च सर्ववेदगतानि ब्राह्मणानि-
 स्वाभिहितेऽर्थे विश्वासदाढ्याय तदेतदवाभ्युक्तमित्युच्यते मोदाहरन्ति । मन्त्रकाण्डेष्वपि यजुर्वेदगतेषु
 तत्र तत्राध्वर्युणा प्रयोज्या ऋचो बहव आम्नाताः । साम्रांतु सर्वेषां मृगाश्रितत्वं प्रसिद्धम् । आथर्वणि-
 कैरपि स्वकीयसंहितायामृच एव बाहुल्येनाधीयन्ते अतोऽन्यैः सर्वे वेदैराहृतत्वात् अभ्यर्हितत्वम् ।
 छन्दोगास्तु माथम्येन सनत्कुमारं प्रति नारदवाक्यमेव मामनन्ति—ऋग्वेदं भगवोऽध्येमि यजुर्वेदं सा-
 मवेदमाथर्वणं चेति । मुण्डकोपनिषद्यप्येवमात्रायते—ऋग्वेदो यजुर्वेदः सामवेदोऽथर्वण इति । ता-
 पनीयोपनिषद्यपि मन्त्रराजपादेषु क्रमेणाध्ययनमेव मामनन्ति—ऋग्यजुः सामाथर्वणश्चत्वारो वेदाः
 साङ्गानः सशाखाश्चत्वारः पादा भवन्तीति । एवं सर्वत्रोदाहरणीयम् तस्मात् ऋग्वेदस्याभ्यर्हितस्या-
 दौ व्याख्यानमुचितमिति । तान्प्रत्येतदुच्यते—अस्त्वेवं सर्ववेदाध्ययनतत्पारायणब्रह्मयज्ञजपादौ
 ऋग्वेदस्यैव माथम्यम् अर्थज्ञानस्य तु यज्ञानुष्ठानार्थत्वात् तत्र तु यजुर्वेदस्यैव प्रधानत्वात् तद्व्याख्या-
 नमेवादौ युक्तम् । तत्माथान्यं च काचित् गेवाह—ऋचां त्वः पोषमास्ते पुपुष्वान् गायत्रं वोगायति श-
 क्करीषु । ब्रह्मात्वो वदति जातविद्यां यज्ञस्य मात्रां विमिमीत उत्तव इति । एतस्या ऋचस्तात्पर्यं निरुक्त-
 कारो यास्कः संक्षिप्य दर्शयति—इत्युत्तिकर्मणां विनियोगमाचष्टे इति पुनरपि स एव प्रथमं पादं विवृणो-
 ति—ऋचामेकः पोषमास्ते पुपुष्वान् होतर्गर्चनीति । अस्यायमर्थः—त्वशब्द एकशब्द पर्यायो होतृवि-
 शेषणम् होतृनामक एक ऋत्विग्यज्ञकाले स्वकीयवेदगतानामृचां पुष्टिं कुर्वन्नास्ते भिन्नप्रदेशेष्वाम्ना-
 तानामृचां संघमेकत्र सम्पाद्यैतावदिदं शस्त्रमिति कूर्मिकरोति सेयं पुष्टिः । अर्चनीत्यमुमर्थं मृक्शब्द-
 आचष्टे अर्च्यं ते प्रशस्यतेऽनया देवविशेषः क्रियाविशेषस्तत्साधनविशेषो वेत्यृक्शब्दव्युत्पत्तेरि-
 ति । अथ द्वितीयं पादं विवृणोति—गायत्रमेको गायति शक्करीषूद्गाता गायत्रं गायतेः स्तुतिकर्मणः शक्-
 र्यं ऋचः शक्नोते स्तद्यदा भिर्वृत्रमशक्नुतं च्छक्करीणां शक्करीत्वमिति विज्ञायत इति । अस्यायमर्थः—
 उद्गातृनामक एक ऋत्विगायत्रशब्दाभिधेयं स्तोत्रं शक्करीशब्दाभिधेयास्त्वृक्शब्दाभिधेयाः धातूनामने-
 कार्थत्वेन स्तुतिक्रियावाचिनो गायति धातोरुत्पन्नो गायत्रशब्दः शक्करीशब्दस्तु शक्नोति धातोरुत्प-
 न्नः वृत्रं शत्रुं हन्तुं शक्नोत्याभिर्ऋग्भिरित्येषा व्युत्पत्तिः कस्मिंश्चिद्ब्राह्मणे विज्ञायते इति । अथ तृतीयं
 पादं विवृणोति—ब्रह्मैको जाते जाते विद्यां वदति ब्रह्मा सर्वं विदिति । अस्यायमर्थः—ब्रह्मनामक एक ऋ-

विगजातेजातेतदातदोत्पन्नेप्रस्तुतेप्रणयनादिकर्मणि विद्यामनुज्ञावदति । ब्रह्मन्पःप्रणेध्यामीत्येवं सम्बोधितः सन् ओम्प्रणयेत्यनुजानाति सचब्रह्मावेदत्रयोक्तसर्वकर्माभिज्ञः तस्माद्योग्यतादृष्ट्वा तत्तदनुज्ञातुंसतिप्रमादेसमाधातुंचसमर्थइति । तच्चसामर्थ्यछन्दोगाआमनन्ति—एषएवयज्ञस्तस्य मनश्चवाक्चवर्तनीतयोरन्यतरामनसासंस्करोतिब्रह्मावाचाहोताध्वर्युरुद्रातान्यतरामिति । कृत्स्नो- यज्ञःप्रमादराहित्यायमनसासम्यगनुसन्धेयः वाचाचवेदत्रयोक्तमन्त्राःपठनीयाः तत्रहोत्रादयस्त्र- योभिलित्वावाग्न्ययज्ञमार्गसंस्कुर्वन्ति ब्रह्मात्वेकएवमनोरूपयज्ञमार्गकृत्स्नमपिसंस्करोति तस्माद- स्यास्तिसामर्थ्यमिति । अथचतुर्थपादंविवृणोति—यज्ञस्यमात्राविमिमीतएकोध्वर्युरध्वर्युरध्वर- युरध्वर्युनक्त्यध्वरस्यनेतेति । अस्यायमर्थः—अध्वर्युनामकएककृत्विग्यज्ञस्यमात्रास्वरूपंविमि- मीतेविशेषेणनिष्पादयति मीयतेनिर्मियतेइतिमात्राःस्वरूपं तन्निष्पादकत्वंचाध्वर्योर्नामनिर्वचना- दवगम्यते अध्वर्युरित्यत्रछान्दस्याप्रक्रिययालुप्तंअकारंपुनःप्रक्षिप्याध्वर्युरितिनामसम्पादनीय- म् अध्वर्युनक्तीत्यवयवार्थः अध्वरस्यनेतेतितात्पर्यार्थइति । एतदेवाभिप्रेत्याध्वर्युवेदस्ययागनि- ष्पादकद्योतकंनिर्वचनंयास्कोदर्शयति—मन्त्रामननात् छन्दांसिछादनात् स्तोमःस्तवनात् यजुर्- यजेतेरिति । एवंसत्यध्वर्युसम्बन्धिनियजुर्वेदेनिष्पन्नंयज्ञशरीरमुपजीव्य तदपेक्षितौस्तोत्रशस्त्ररूपा- वषयवावितरेणवेदद्वयेनपूर्येते इत्युपजीव्यस्ययजुर्वेदस्यप्रथमतोव्याख्यानंयुक्तम् तत ऊर्ध्वं साम्रा- ष्टगाश्रितत्वात् उभयोर्मध्येप्रथमतःकव्याख्यानंयुक्तमित्युवेदइदानींव्याख्यायते । ननु वेदए- वतावन्नास्ति कुतस्तदवान्तरविशेषकवेदः तथाहि कोयंवेदोनाम नहितत्रलक्षणंप्रमाणंचास्ति नचतदुभयव्यतिरेकेणकिञ्चिद्वस्तुप्रसिद्ध्यति लक्षणप्रमाणाभ्यांहिवस्तुसिद्धिरितिन्यायविदाम- तम् प्रत्यक्षानुमानोपमानागमेषुप्रमाणविशेषेष्वन्तिमोवेदइतितल्लक्षणमितिचेत् न मन्वादि- स्मृतिष्वतिव्याप्तेः समयबलेनसम्यक्परोक्षानुभवसाधनमित्येतस्यागमलक्षणस्यतास्वपिसद्भा- वात् अपौरुषेयत्वेसतीतिविशेषणाददोषइतिचेत् न वेदस्यापिपरमेश्वरनिर्मितत्वेनपौरुषेय- त्वात् शरीरधारिजीवपुरुषनिर्मितत्वाभावादपौरुषेयत्वमितिचेत् न सहस्रशीर्षापुरुषइत्यादिश्रु- तिभिरीश्वरस्यापिशरीरित्वात् कर्मफलरूपशरीरधारिजीवनिर्मितत्वाभावमात्रेणापौरुषेयत्वंचि- क्षितमितिचेत् न जीवविशेषैरग्निराध्यादित्यैवेदानामुत्पादितत्वात् ऋग्वेदएवाग्नेरजायतयजुर्वे- दोवायोःसामवेदआदित्यादितिश्रुतेः । ईश्वरस्याग्न्यादिपेरकत्वेननिर्मातृत्वंदृष्टव्यम् । मन्त्रब्राह्म- णात्मकःशब्दराशिर्वेदइतिचेत् न ईदृशोमन्त्रईदृशंब्राह्मणमित्यनयोरद्याप्यनिर्णीतत्वात् । तस्मान्ना- स्तिकिञ्चिद्वेदस्यलक्षणम् नापितत्तद्भवेप्रमाणंपश्यामः ऋग्वेदंभगवोध्येमियजुर्वेदंसामवेदमा- प्रवर्णंचतुर्थमित्यादिवाक्यंप्रमाणमितिचेत् न तस्यापिवाक्यस्यवेदान्तःपातित्वेनात्माश्रयत्वप्रस-

ज्ञात् नखलुनिपुणोपिस्वस्कंधमारोढुं भवेदिति । वेदं एव द्विजातीनां निःश्रेयसकरः परइत्यादि स्मृ-
 तिवाक्यप्रमाणमिति चेत् न तस्याप्युक्तश्रुतिमूलत्वेन निराकृतत्वात् । प्रत्यक्षादिकं शङ्कितुमप्ययो-
 ग्यम् । वेदविषयातुलोकप्रसिद्धिः सार्वजनीनापि नीलं न भइत्यादिवद्भ्रान्ता । तस्माल्लक्षणप्र-
 माणरहितस्य वेदस्य सद्भावो नाङ्गीकर्तुं शक्यत इति पूर्वः पक्षः । अत्रोच्यते—मन्त्रब्राह्मणात्मकत्वं ताव-
 ददुष्टलक्षणम् अतएवापस्तम्बो यज्ञपरिभाषायामेवमाह—मन्त्रब्राह्मणयोर्वेदनामधेयमिति । तयो-
 स्तुस्वरूपमुपरिष्ठानिर्णयते अपौरुषेयवाक्यत्वमिदमपियादृशमस्माभिर्विवक्षितं तादृशमुत्तरत्र
 स्पष्टीभविष्यति प्रमाणान्यपियथोक्तश्रुतिस्मृतिलोकप्रसिद्धिरूपाणि वेदसद्भावेदृष्टव्यानि यथा
 घटपटादिद्रव्याणां स्वप्रकाशकत्वाभावेऽपि सूर्यचन्द्रादीनां स्वप्रकाशकत्वमविरुद्धम् तथा मनुष्या-
 दीनां स्वस्कन्धारोहासंभवेऽप्यकुण्ठितशक्तेर्वेदस्येतरवस्तुप्रतिपादकत्ववत्स्वप्रतिपादकत्वमप्यस्तु ।
 अतएव संप्रदायविदोऽकुण्ठितां शक्तिं वेदस्य दर्शयन्ति—चोदनाहिभूतं भवन्तं भविष्यन्तं सूक्ष्मं व्यवहि-
 तं विप्रकृष्टमित्येवंजातीयकमर्थशक्नोत्यवगमयितुमिति । तथा सति वेदमूलायाः स्मृतेस्तदुभयमूला-
 यालोकप्रसिद्धेश्च प्रामाण्यं दुर्वारम् तस्माल्लक्षणप्रमाणसिद्धेर्वेदो न केनापि चार्वाकादिनाऽपोढुं श-
 क्य इति स्थितम् । ननु अस्तु नाम वेदाख्यः कश्चित्पदार्थः तथापि नासौ व्याख्यानमर्हति अप्रमाणत्वे-
 नानुपयुक्तत्वात् न हि वेदः प्रमाणम् तल्लक्षणस्य तत्र दुःसंपादत्वात् तथा हि सम्यगनुभवसाधनं प्र-
 माणमिति केचिद्लक्षणमाहुः अपरे तु न धिगतार्थगन्तुप्रमाणमित्याचक्षते न चैतदुभयं वेदसंभवति
 मन्त्रब्राह्मणात्मको हि वेदः तत्र मन्त्राः केचिदबोधकाः अम्यैकसात इन्द्रऋषिरित्येको मन्त्रः । यादृशिम-
 न्धायितमपस्य याविदित्यन्यः । सृण्येर्वज्रं रीतुर्फीतु इत्यपरः । एवं आपान्तं मन्युस्तु प्लवभर्मे-
 त्यादय उदाहार्याः । न ह्येतैर्मन्त्रैः कश्चिदप्यर्थो वबुध्यते एतेष्वनुभव एव यदानास्ति तदा तत्सम्यक्त्वं
 तदीयसाधनत्वं च दूरापेतम् । अर्धःस्विदासी ३ दुपरिस्विदासी ३ इति मन्त्रस्य बोधकत्वेऽपि स्थाणुर्वा
 पुरुषो वेत्यादिवाक्यवत्सन्दिग्धार्थबोधकत्वान्नास्ति प्रामाण्यं ओषधेत्रायस्वैनमिति मन्त्रो दर्भवि-
 षयः । स्वधितेमैनं हिंसीरिति क्षुरविषयः । शृणोतग्वावाण इति पाषाणविषयः । एतेष्वचेतनानां दर्भक्षु-
 रपाषाणानां चेतनवत्सम्बोधनं श्रूयते ततो द्वौ चन्द्रमसाविति वाक्यवद्विपरीतार्थबोधकत्वादप्रामा-
 ण्यम् एक एव रुद्रो न द्वितीयो वतस्थे । सहस्राणि सहस्रशो ये रुद्रा अधिभूम्यामित्येतयोस्तु मन्त्रयो-
 र्वावजीवमहं मौनीति वाक्यवद्वाधातबोधकत्वात् अप्रामाण्यम् आपोऽन्दिन्त्विति मन्त्रो यजमान-

१ याज्ञवल्क्यस्मृतौ आचाराध्यायेऽलो. (४०) । २ आपस्तम्बसूत्रे प्रथमाध्याये । ३ शाब-
 रभाष्ये चोदनाल्लक्षणो धर्म इति सू. २. । ४ ऋ. सं. २. ४. ८. । ५ ऋ. सं. ४. २. २४ । ६ ऋ. सं.
 ८. १. २. । ७ ऋ. सं. ८. ४. १४. । ८ ऋ. सं. ८. ७. १७ । ९ तैत्तिरीयसं. प्र. कां. द्वि. प्र. पा. प्रथमा
 नुवाके (१. २. १.) । १० तै. सं. १. ३. १३. । ११ तै. सं. ४. ५. ११. । १२ तै. सं. १. २. १. ।

स्यशौरकालेजलेनशिरसःक्लेदनं ब्रूते । शुभिकेशिरारोहशोभयन्तीमुखंमेतिमन्त्रोविवाहकाले
मङ्गलाचरणार्थं पुष्पनिर्मितायाः शुभिकायावरवध्वोः शिरस्यवस्थानं ब्रूते । तयोश्चमन्त्रयोर्लोकप्र-
सिद्धार्थानुवादित्वात् अनधिगतार्थगन्तृत्वं नास्ति तस्मान्मन्त्रभागोनप्रमाणम् । अत्रोच्य-
ते—अम्यगादिमन्त्राणामर्थोयास्केननिरुक्तग्रन्थेऽवबोधितः तत्परिचयरहितानामबोधेनमन्त्रा-
णां दोषमावहति । अतएवात्रलौकिकन्यायमुदाहरन्ति—नैषस्थानोरपराधोयदेनमन्धोनपश्यतिपु-
रुषांपराधःसभवतीति । अंधःस्विदासीदितिमन्त्रश्चनसन्देहबोधनायप्रवृत्तः किंतर्हिजगत्कार-
णस्यपरवस्तुनोतिगभीरत्वंनिश्चेतमेवप्रवृत्तः तदर्थमेवहिगुरुशास्त्रसंप्रदायरहितैर्दुर्बोधत्वमधःस्वि-
दित्यनयावचोभङ्गच्योपन्यस्यति सएवाभिप्रायउपरितनेषु कोऽज्ज्ञावेदेत्यादिमन्त्रेषुस्पष्टीकृतः ।
ओषध्यादिमन्त्रेष्वपिचेतनाएवतत्तदभिमानिदेवतास्तेनतेनान्नासम्बोध्यन्ते ताश्चदेवताभगवता
बादरायणेनैभिमानिव्यपदेशस्त्वितिसूत्रेसूत्रिताः । एकस्यापिरुद्रस्य स्वमहिम्नासहस्रमूर्तिस्वी-
कारात् नास्तिपरस्परव्याघातः । जलादिद्रव्येणशिरःक्लेदनादेर्लोकप्रसिद्धत्वेऽपि तदभिमानिदे-
वतानुग्रहस्यापसिद्धत्वात् तद्विषयत्वेनाज्ञातार्थज्ञापकत्वम् ततोऽलक्षणसद्भावादस्तिमन्त्रभागस्य
प्रामाण्यम् । एतदेवाभिप्रेत्यभगवान्जैमिनिर्मन्त्राधिकरणेमन्त्राणांविषयार्थत्वमसूत्रयत् ता-
निचसूत्राणिक्रमेणोदाहृत्यव्याख्यास्यामः तत्रपूर्वपक्षंसूत्रयति—तदर्थशास्त्रादिति १ य-
स्यार्थस्याभिधानेसमर्थोमन्त्रः सएवाभिधेयस्यशास्त्रस्यब्राह्मणवाक्यस्यतदिदंवाक्यंतदर्थशा-
स्त्रम् तस्माच्छास्त्रादिविवक्षितार्थोमन्त्रइत्यवगम्यते तथाहि उरुप्रथस्वेतिमन्त्रेणपुरोडाशप्रथन-
मभिधीयते पुरोडाशंप्रथयतीतिब्राह्मणेनापितदेवाभिधीयते तथासतिमन्त्रेणैवप्रतीतत्वात् तद-
र्थबोधनायप्रवृत्तंब्राह्मणवाक्यमनर्थकंस्यात् मन्त्रस्याविवक्षितार्थत्वेतुविनियोगबोधनायब्राह्म-
णमुपयुक्तम् तस्मान्मन्त्राउच्चारणेनैवानुष्ठानमुपकुर्वन्ति । ननुच्चारणार्थत्वेसत्यदृष्टंप्रयोजनंप-
रिक्लप्येत अर्थाभिधायकत्वेतुदृष्टंलभ्येत तस्माद्ब्राह्मणस्यानुवादत्वमभ्युपेत्यापिमन्त्रस्याभिधा-
नार्थत्वमेवेत्याशंक्य उत्तरंसूत्रयति—वाक्यनियमादिति २ अग्निर्मूर्धादिवःककुदित्येवमेववाक्यं
पठितव्यमितिमन्त्रेनियमउपलभ्यते अर्थप्रत्यायनंतुमूर्धाग्निरित्येवंव्युक्तमपाठेपिभवत्येव तस्मा-
न्नियतपाठक्रमसाफल्याय उच्चारणमेवमन्त्रप्रयोजनम् । ननुपाठक्रमनियममात्रस्यादृष्टार्थत्वेपि-
मन्त्रपाठोऽर्थबोधनार्थेऽवेत्याशंक्यतत्रदोषान्तरंसूत्रयति—बुद्धशास्त्रादिति ३ अग्नीदग्नीन्विहरेति
प्रेषमन्त्रःप्रयोगकालेपठ्यते तच्चाग्निविहरणादिकर्माग्नीध्रेणाध्ययनकालेऽवस्वकर्तव्यत्वेनबुद्धम्
तस्यचबुद्धस्यार्थस्यपुनर्मन्त्रोच्चारणेनशासनमनर्थकम् नहिसोपानत्केपादेपुनरप्युपानहंप्रतिमुञ्च-

१ बोधायनसूत्रे । २ ऋ० सं० ८.७.१७ । ३ ब्रह्मसूत्रवृत्तयो ० । ४ जैमिनिस्मृतौ
प्रथमाध्याये ५ द्वै. सं१. १. ८.१६ ऋ० सं० ६.३.३९ । ७ तै० सं० ६.३.१ ।

न्ति । ननु बुद्धस्यार्थस्य प्रामादिकविस्मरणपरिहाराय मन्त्रेण स्मरणमस्त्वित्याशङ्क्या न्यदोषं सूत्र-
यति—अविद्यमानवचनादिति ४ चत्वारि श्रृङ्गात्रयोऽस्य पादादेशीर्षसप्तहस्तासोऽस्येति मन्त्र-
आन्नायते नखलुचतुःश्रृङ्गत्वाद्युपेतं किञ्चिद्यज्ञसाधनं विद्यते यन्मन्त्रपाठेनानुस्मर्यते नन्वीदृशी
काचिद्देवतास्यादित्याशङ्क्या न्यदोषं सूत्रयति—अचेतनेऽर्थबन्धनादिति ५ ओषधेनायस्यैवं
श्रृणोतग्रावाण इत्यादावचेतनेद्रव्ये चेतनोचितं रक्षणश्रवणाद्यर्थबन्धाति सचायुक्तः नन्वभिमानी-
व्यपदेश इति वैयसिकशास्त्रे सूत्रितत्वात् ओषध्याद्यभिमानीचेतनं देवतात्रविवक्षयतामित्याशङ्क्य
दोषान्तरं सूत्रयति—अर्थविप्रतिषेधादिति ६ अदितिद्यौरदिति रन्तरिक्षमिति मन्त्र आन्नायते । यदे-
वद्यौस्तदेवान्तरिक्षमित्ययमर्थो विप्रतिषिद्धः एक एवरुद्रः सहस्राणि सहस्रशो ये रुद्रा इत्यादिकम-
प्युदाहृतं व्यम् । ननु त्वमेव माताचपिता त्वमेवेत्यादिवदन्तरिक्षादिरूपत्वेनादितिः स्तूयते एवमेकस्या-
पिरुद्रस्य योगसामर्थ्याद्बहु रूपस्वीकारोऽस्तु ततो नार्थविप्रतिषेध इत्याशङ्क्य दोषान्तरं सूत्रयति-
स्वाध्यायवदवचनादिति ७ पूर्णिकानामकाचिद्योषिदवघातं करोति तत्समीपे माणवकः स्वा-
ध्यायग्रहणार्थं कदाचिदवघातमन्त्रमधीते न च तस्यार्थप्रकाशनविवक्षास्ति प्रतिमुसलप्रहारं तस्य
मन्त्रस्यापठ्यमानत्वात् अक्षरग्रहणायैव तं मन्त्रमन्यांश्चमन्त्रानभ्यस्यति तत्र स्वाध्यायकाले पठितो-
ऽप्यवघातमन्त्रो यथा पूर्णिकां प्रतिस्वार्थं न ब्रूते तथा कर्मकालेऽपि स्वार्थं न वक्ष्यति । ननु तत्र माणवक-
स्यार्थविवक्षानास्ति पूर्णिकाप्यवबोद्धुमक्षमा कर्मणित्वध्वयोर्ऽर्थविवक्षा विद्यते बोधश्च संभवती-
त्याशङ्क्य दोषान्तरं सूत्रयति—अविज्ञेयादिति ८ केषां चिन्मन्त्राणां अर्थो विज्ञातुं न शक्यते तद्यथा
अम्यक्सात इन्द्रः ऋष्टिरस्मे इत्येको मन्त्रः । सृण्येवजर्भरीतुर्फीरुतू इत्यपरो मन्त्रः । ननु ईदृशमन्त्रार्थबो-
धायैव निगमनिघण्टु निरुक्तव्याकरणानि प्रवृत्तानीत्याशङ्क्य दोषान्तरं सूत्रयति—अनित्यसंयोगान्म-
न्त्रानर्थक्यमिति ९ किन्तेऽर्हणवन्तिकीकटेष्विति मन्त्रे कीकटो नाम जनपद आन्नातः । तथानैचाशाखं
नाम नगरं प्रमगन्दो राजेत्येते अर्था अनित्या आन्नाताः । तथा सति प्राक्प्रमगन्दाभ्यां मन्त्रो भूतपूर्व इति
गम्यते । तदेवमेतैस्तदर्थशास्त्रादिभिर्हेतुभिर्मन्त्राणामर्थप्रत्यायनार्थत्वं नास्ति किन्तुच्चारणाददृष्टा-
र्था एवेति पूर्वपक्षः । तत्र सिद्धान्तं सूत्रयति—अविशिष्टस्तु वाक्यार्थ इति १० शुश्रूषेन मन्त्राणामदृष्टा-
र्थमुच्चारणमात्रं वारयति क्रियाकारकसंबन्धेन प्रतीयमानो वाक्यार्थो लोके वेदयोरविशिष्टः । तथा स-
ति यथा लोकेऽर्थप्रत्यायनायैव वाक्यमुच्चार्यते तथा वैदिके यागप्रयोगेऽपि दृष्टव्यम् मन्त्रेण प्रकाशि-
तस्त्वर्थोऽनुष्ठातुं शक्यते न त्वप्रकाशितः तस्मान्मन्त्रोच्चारणस्यार्थप्रकाशनरूपं दृष्टमेव प्रयोजनम् ।
ननु अभिरसिनारिरसीत्यारभ्य त्रैष्टुभेन त्वाछन्दसादद इति मन्त्र आन्नातः तेनैव मन्त्रेण प्रसीतेऽप्यभ्या-

दाने पुनर्ब्राह्मणेन तां चतुर्भिरभ्रिमां दत्ते इति विधीयते । तदेतद्विधानं त्वत्पक्षे व्यर्थं स्यात् इत्याशङ्क्यो-
त्तरं सूत्रयति—गुणार्थेन पुनः श्रुतिरिति ११ मन्त्रेण प्रतीतस्यैवार्थस्य ब्राह्मणे यत्पुनः श्रवणं तदेतच्च मुः

१ तै० सं० ५. १. १ तैत्तिरीयशाखायां संहिताकृतिपय ब्राह्मणभागमिश्रिता ब्राह्मणम-
पिकृतिपयमंत्रभागमिश्रितं तत्सारस्वतपाठानुसारेण तिज्ञातव्यम् । अभिश्रितपाठस्तु संहि-
ता ब्राह्मणयोः सत्याषाढगृह्योक्तिकांडानुक्रमानुसारेण बोद्धव्यः । तदुक्तं संस्काररत्नमालायाम्-
कांडानां संकीर्णत्वेन यथाकांडमिदानीमध्ययनासंभवात् कांडानुक्रमणिकायां सारस्वतपाठस्या-
प्यध्ययनुज्ञातत्वाच्च सारस्वतपाठेनैवेदानीमध्ययनमस्ति सारस्वतकथाचेति हासपुराणादौ प्रसि-
द्धा साकांडनिरूपणावसरे संस्काररत्नमालायामुपन्यस्ता—यथा ब्रह्मसभायां दुर्वासाः सामगा-
यन्नास । तं खलु तेजसा कूरं दृष्ट्वा सभामध्यं सरस्वत्यस्मयत् । ततः क्रुद्धो मुनिः सरस्वतीं शशाप
मर्त्ये यो नौ प्रजायस्वेति । ततस्तं देवी प्रसादयामास भगवन् विप्रगृहे प्रजायेयमिति । ततः समु-
निस्तथेत्युक्त्वा जगाम । ततो देव्या त्रेयगृहे जायत । ततो वेदविदं भर्तारं प्राप्य विद्यानिधिपुत्रं
कृतोपनयनं पिता सारस्वतं वेदमध्यापयामास यथा बृद्धक्रमेण ॥ ततस्तं बालत्वाद् अल्पमेध-
सं पिता ताडयामास पृष्ठे वेणुदलेन । ततः सोरोदीत् सापितं दृष्ट्वा पुत्रमाङ्गितुः खिताबभूव ।
अश्रुपूर्णं तं वागीशानि वार्य च पुनः ततः सा चिंतयामास यस्याः कस्याः सुतो न हि । प्राप्य मां
ताड्यते बालो मम प्राणमियः सुतः ततश्चतुःषष्टिकलाः सर्वान्वेदान्तं सांगान् ब्रह्मविद्यापर्यंतान् सा-
रस्वताय सरस्वत्युपादिशत् । क्षुत्पिपासानिर्वर्त्य वायुधारणं चोपादिशत् । ततः संपूर्णविद्यो-
सौ कुरुक्षेत्रे वसन् मुनिः । तपस्ते पं महाभागे देवैरपि सुदुष्करम् ॥ ततः कालेन महता हनान्
ष्टिरभूत्कल । कुरुक्षेत्रे सारस्वतं दृष्ट्वा पुष्टमंतर्वायुं धार्यमाणं तं पृष्ठे ददृशुः । तमूचुर्मुनयः सर्वे शा-
कं देहीति नः प्रभो । अलं शाकेन भो विप्राय दिशाकं भवेद्भुवि । सारस्वतो मुनिः प्राह ते भ्यो देहीति-
चंडिकां । सुतशाकं प्रदास्यामि यदि शाकेन ते ह्यलं । शाकं भरीति मुनिना प्रसन्ना कारिवै-
तदा । शाकाहारास्ततः सर्वे मुनयः कृतजीविताः । दुर्भिक्षे विनिवृत्तेऽप्यध्ययनं नास्मरन्त-
दा । अन्योन्यमभिजग्मुस्तउच्चरन्तश्चनकंचन । ततो विस्मृतवेदास्ते बभूवुर्मुनयो भृशम् । त-
तोति दुःखितेषु मुनिषु नारदेनोक्तम् । सारस्वतं कृतसर्ववेदाध्ययनं गत्वा अध्ययनं कुरुष्व-
मिति । ततस्ते सारस्वतं शार्थयामासुः । अध्यापनं कुरुष्व भगवन्मिति । ततः सारस्वतः
प्रार्थितश्चतुःषष्टिमुनिगणसहस्रेभ्यश्चतुःषष्टिसहस्रवेदान् अध्यापयामास । ततस्तां वेदांस्तच्छा-
खिनः साकल्येनाधीतवन्तः । तैत्तिरीयशाखिनस्तु साकल्येनाध्ययनं कृत्वा सर्ववेद-
विलक्षणां तैत्तिरीयशाखां दृष्ट्वा न्योन्यमूचुः अहो अतीव विस्मयोऽस्माकं सर्ववित्तक्षणां शा-
खामध्यापयति स्मास्मान्मूढान् कृत्वानिर्मिताम् ततः सर्वे तैत्तिरीयशाखिनः संभूय सारस्व-
तमूचुः नायं वेदस्त्वया अध्यापितः सर्ववेदविलक्षणत्वादिति । ततः सारस्वतः सर्वान् श्रेष्ठान् मुनी-
न्प्राह वचः यद्ययं भवेद्देदः प्रतिज्ञातु करोम्यहम् । अग्निप्रवेशनं कुर्या भवंतो वाचमीरिताम् । त-
मूचुर्मुनयः सर्वे वचनं यस्वयोदितम् । यदि वेदक्रमं विप्रमतिज्ञां कुर्महे वयम् । ततः सारस्वतेन स-
ंहिताः सर्वे मुनयः तत्र तत्र मुनीन् गत्वा निर्णेतुं न शक्नुम इति तैरुक्ता ब्रह्माणं जग्मुर्न्यायं प्रतिज्ञानिवे-

संख्यालक्षणगुणविधानार्थत्वेनोपयुज्यते एतस्यविधानस्याभावे चतुर्णामन्त्राणामध्येनकेना-
प्येकेनाभिरादीयेत । ननु इमामगृष्णित्रशनामृतस्येत्यश्वाभिधानीमादत्तइत्यत्रमन्त्रसामर्थ्यादे-
वप्राप्तस्यरशनादानस्यपुनर्ब्राह्मणवाक्यंविनियोजकमात्रायते तदेतत्त्वन्मतेव्यर्थमित्याशङ्क्योत्त-
रंसूत्रयति—परिसंख्येति १२ गर्दभाभिधानीनादत्तइतिनिषेधःपरिसंख्या तदर्थमिदंब्राह्मणवाक्य-
म् । ननुपरिसंख्यायांत्रयोदोषाःप्राप्त्युः आदत्तइतिशब्दः रशनादानलक्षणंस्वार्थंजह्यात् तन्निषे-
धलक्षणःपरार्थोऽस्यशब्दस्यकल्प्येत रशनात्वसामान्येनचप्राप्तगर्दभरशनायाआदानंबाध्येतेतित्र-
योदोषाः । मैवं गर्दभरशनायाअप्राप्तत्वात् तथाहि त्वत्पक्षेप्रकरणपाठान्यथानुपपत्त्यामन्त्रेणानेना-
दानंकुर्यादितिवाक्यंपरिकल्प्यते तेनचवाक्येनमन्त्रादानयोःसम्बन्धेसिद्धेसति पश्चात्किंविषय-
मादानमितिबीक्षायांलिङ्गाद्रशनामात्रस्यादानमुपेत्यगर्दभरशनायाःप्राप्तिर्वक्तव्या साचविलम्ब्यते
इत्यश्वाभिधानीमितिप्रत्यक्षेणवाक्येनमन्त्रादानयोःसंबन्धेसतिलिङ्गाद्रशनामात्रेप्राप्तमादानमश्वा-
भिधानीमितिश्रुत्याविशेषेव्यवस्थाप्यते ततोमन्त्रस्यनिराकाङ्क्षत्वात् गर्दभरशनायाअप्राप्त-
त्वान्नास्तिप्राप्तबाधः अतएवनिषेधार्थेनकल्प्यते विध्यर्थश्चनत्यज्यते तत्रकुतोदोषत्रयम् ईदृ-
शमप्राप्तिरूपमेवगर्दभरशनायानिवारणमभिप्रेत्यपरिसंख्येतिस्त्रितम् । ननु उरुप्रथस्वेतिप्रथ-
यतीतिब्राह्मणवैयर्थ्यतदवस्थमेवेत्याशङ्क्योत्तरंसूत्रयति—अर्थवादोवेति १३ वाशब्दोवैयर्थ्यं
वारयति अस्यत्रार्थवादः यज्ञपतिमेवतत्प्रथयतीति तेनार्थवादेनसंबन्धायब्राह्मणेविधिःपठ्य-
ते । ननु प्रथयतीत्यनेनैवविधिशब्देनप्रथनमनूद्ययज्ञपतिमेवेत्यादिनार्थवादेनस्तोतव्यंतदेवतुप्र-
थनंकुतःप्राप्तमित्याशङ्क्योत्तरंसूत्रयति—मन्त्राभिधानादिति १४ अध्वर्युःपुरोडाशमुद्दिश्यमन्त्रे
प्रथस्वेत्येवमभिधत्ते तस्मादभिधानादध्वर्युकर्तृकंप्रथनंप्राप्तम् यथालोकेयःकुर्वितिब्रूतेसकार-
यत्येव तथात्रापियःप्रथस्वेतिब्रूतेसप्रथयत्येव यदुक्तम् अग्निर्मूर्धादिवइतिपाठक्रमनियमा-
त् अदृष्टार्थोमन्त्रइति तत्रोत्तरंसूत्रयति—अविरुद्धंपरमिति १५ परं द्वितीयसूत्रोक्तमस्मत्पक्षेऽप्य-
विरुद्धम् नहिवयंपाठक्रमनियमाददृष्टंनिवारयामः किंतर्हिमन्त्रोच्चारणेनजायमानमर्थप्रत्यायनं

दिताः । ब्रह्माविमुनिसारस्वतमाह—सत्यंप्रतिज्ञातंतत्रभवतासारस्वतेन सारस्वतोवेदपा-
ठःसारस्वतोक्तक्रमेणैवाभ्येतव्यः अन्यथाध्ययनफलंनास्तीति ततइतरामुनीन्प्राह सत्यंन-
पाठक्रमेणार्थानुष्ठानक्रमोभवतीति तस्मात्सर्वैर्जितं नामिप्रवेशनंकर्तव्यमितिनिहासः ।

१ तै० सं० ५.१.२. । इमामगृष्णनरशनामृतस्येत्यादिचतुर्थकाण्डेप्रथमाध्यायेद्वितीया-
नुवाकेमन्त्रःपठितःतस्यैवइमामगृष्णत्रशनामृतस्येत्यश्वाभिधानीमादत्तेइतिपंचमकाण्डेप्रथम-
प्रपाठकेद्वितीयानुवाकेब्राह्मणम् । २ तै० ब्रा० ३. २. ८. ।

दृष्टप्रयोजनत्वाद् नोपेक्षितव्यमित्येतावदेवब्रूमः ॥ ननुप्रोक्षणीरासादयेतिमन्त्रोबुद्धमेवार्थशास्ति
तदयुक्तम् सोपानत्कस्यपादस्योपानदन्तरासंभवादित्युक्तमितिचेत् तस्यपरिहारंसूत्रयति—स-
म्प्रेषकर्मणोगर्हानुपलम्भःसंस्कारत्वादिति १६ सम्प्रेषकर्मणोगर्हात्वदुक्तदोषोनोपलभ्यते बु-
द्धस्याप्यर्थस्यमन्त्रेणैवानुस्मरणेसतिनियमात् दृष्टलक्षणस्यसंस्कारस्यसद्भावात् । यच्चोक्तम्
चत्वारिंशद्वेतिमन्त्रोऽसन्तमेवार्थमभिधत्तइति तस्योत्तरंसूत्रयति—अभिधानेऽर्थवादइति १७
असतोऽर्थस्याभिधायकेवाक्येगौणस्यार्थस्योक्तिर्दृष्टव्या तद्यथा चत्वारोहोत्रध्वर्यूद्गावृब-
ह्मणोस्यकर्मणःशृङ्गाणि प्रातःसवनादयस्त्रयःपादाः पत्नीयजमानौद्वेशीर्षे गायत्र्यादीनि
सप्तछन्दांसिहस्ताः ऋग्वेदादिभिस्त्रिभिर्वेदैस्त्रेधाबन्धनं कामान्वर्षतीतिवृषभः रोरवीतिस्तोत्रश-
स्त्रादिशब्दानुपुनःपुनःकरोति महोदेवःसोयंप्रौढोयज्ञरूपोदेवोमर्त्यानाविवेशेति । मनुष्याएवात्रा-
धिकारिणः लोकेप्येवंगौणप्रयोगादृश्यन्ते चक्रवाकस्तनी हंसदन्तावली काशवस्त्रा शैवलकेशि-
नीत्येवंनद्याःस्तूयमानत्वात् एवमोषधेत्रायस्व शृणोतग्रावाणइत्याद्यचेतनसम्बोधनानिस्तुति-
परत्वेनयोजनीयानि यस्मिन्वपनेओषधिरपित्रायतेतत्रवपनकर्तात्रायतइतिकिमुक्तव्यम् तथा
ग्रावाणोपिप्रातरनुवाकंशृण्वन्ति किमुतविद्वांसोब्राह्मणाइत्यादिमन्त्राणामभिप्रायः योप्यदिति-
द्यौरदितिरन्तरिक्षमिति विप्रतिषेधउक्तः तस्योत्तरंसूत्रयति—गुणादविप्रतिषेधःस्यादिति १८ य-
थात्वमेवपितात्वमेवमातेत्यत्रगौणप्रयोगादविरोधः तद्वत् एवमेकरुद्रदेवत्येकर्मण्येकोरुद्रः शत-
रुद्रदेवत्येशतरुद्रादित्यविरोधः । यदप्युक्तम् स्वाध्यायमधीयानोमाणवकःपूर्णिकायाअवहर्ति
नप्रकाशयितुमिच्छति तत्रोत्तरंसूत्रयति—विद्यावचनमसंयोगादिति १९ वेदविद्याग्रहणकालेऽ-
र्थस्ययदवचनंतदयज्ञसंयोगादुपपद्यते नहिपूर्णिकायाअवघातोयज्ञसंयुक्तः नापिमाणवको-
यज्ञमनुतिष्ठति अतोयज्ञानुपकारान्तत्रार्थविवक्षा । यदप्युक्तम् अम्यक्सातइन्द्र सृण्येवज-
र्भरीतुर्फरीतूइत्यादौअर्थस्यज्ञातुमशक्यत्वान्नास्त्येवार्थइति तत्रोत्तरंसूत्रयति—सतःपरमविज्ञान-
मिति २० विद्यमानएवार्थःप्रमादालस्यादिभिर्नज्ञायतेतेषांनिगमनिरुक्तव्याकरणवशेनधातुतो-
ऽर्थःपरिकल्पयितव्यः तद्यथा जर्भरीतुर्फरीतूइत्येवमादीन्यश्विनोरभिधानानि तेषुहिद्विवचना-
न्तत्वंलक्ष्यते आश्विनोचंदंसूक्तम् अश्विनोःकाममप्राइतिदर्शनात् एतदेवाभिप्रेत्यनिरुक्तका-
रोव्याचष्टे—जर्भरीभर्तारावित्यर्थः तुर्फरीतूहन्तारावित्यर्थइति एवमम्यक्सातइत्यादावप्युच्चेय-
म् । यदप्युक्तम् प्रमगन्दाद्यनित्यार्थसंयोगान्मन्त्रस्यानादित्वंनस्यादिति तत्रोत्तरंसूत्रयति—उक्त-

१ तै० ब्रा० ३. २. ९. । २ ऋ० सं. ३. ८. १०. । ३ सृण्येवजर्भरीइतिमन्त्रो-
यस्मिन्सूक्तेवर्ततेतत् (ऋ० सं० ८. ६. २.) । ४ नि० १३. ५. ।

आनित्यसंयोगइति २१ प्रथमपादस्यान्तिमाक्षिकरणे सोयमनित्यसंयोगदोषउक्तःपरिहृतः त-
थाहि तत्र पूर्वपक्षेवेदानांपौरुषेयत्वंबुक्तं काठकंकालापकमित्यादिपुरुषसंबन्धाभिधानंहेतुकृत्या-
नित्यदर्शनाच्चेतिहेत्वन्तरंसूत्रितम् तस्यायमर्थः—बबरःप्रावाहणिरकामयतेत्यनित्यानांबबरा-
दीनामर्थानांदर्शनाव ततःपूर्वमसत्वात्पौरुषेयोवेदइतितस्योत्तरमेवंसूत्रितम्—परंतुश्रुतिसामान्य-
मात्रमिति तस्यायमर्थः—यत्काठकादिसमाख्यानंतत्प्रवचननिमित्तम् यत्तुपरंबबराद्यनित्यदर्श-
नं तच्छब्दसामान्यमात्रं नतुतत्रानित्योबबराख्यःकश्चित्पुरुषोविवक्षितः किन्तु बबरइतिशब्दानु-
कृतिः तथासतिबबरइतिशब्दकुर्वन्वायुरभिधीयते सचप्रावाहणिः प्रकर्षेणबहनशीलः एवम-
न्यत्राप्यहनीयम् । तदेवंकस्यचिदपिदोषस्यासंभवात् विवक्षितार्थाम्नाःस्वार्थप्रकाशनायैवप-
योक्तव्याः । नन्वर्थप्रकाशनार्थत्वेसतिदृष्टप्रयोजनंलभ्यतइतियुकिमात्रमिदमुच्यते नत्वेतदुपोद्ब-
लकंकिंचित्श्रौतंलिङ्गंपश्यामइत्याशङ्क्योत्तरंसूत्रयति—लिङ्गोपदेशश्चतदर्थवदिति २२ आग्ने-
प्याग्नीध्रमुपतिष्ठेतिश्रूयते । तस्यायमर्थः—अग्निर्देवतायस्याऋचः सेयमाग्नेयी तयाग्नीध्रस्था-
नमुपतिष्ठेतेति अत्रद्युपस्थानमुपदिशद्ब्राह्मणं अग्नेनयेत्यनयोपतिष्ठेतेतिमन्त्रप्रतीकंपठित्वानोप-
दिशति किंत्वाग्नेयीत्वलिङ्गेनोपदिशति यदातस्यामृच्यग्निःप्राधान्येनप्रतिपाद्यते तदातस्याऋ-
चोऽग्निर्देवताभवति तथासत्याग्नेय्येतिदेवतावाचितद्धितान्तनिर्देशउपपद्यते तस्मादयमुपदेशस्त-
न्यत्रवाक्यमर्थवदितिबोधयति अतोविवक्षितार्थत्वात् अर्थप्रत्यायनार्थप्रयोगकालेमन्त्रोच्चारणम्
तस्मिन्नेवविवक्षितार्थत्वेलिङ्गान्तरंसूत्रयति—ऊहइति २३ प्रकृतावाप्नातस्यमन्त्रस्यविकृतौसम-
वेतार्थत्वायतदुचितपदान्तरस्यपक्षेणपाठऊहः तद्यथा अन्वेनमातामन्यतामनुपितानुभातेति
प्राकृतपशुविषयोमन्त्रपाठः तस्यचमन्त्रस्यविकृतौपशुद्वयेसति अन्वेनौमातामन्यतामित्यूहः प-
शुबहुत्वेसति अन्वेनान्मातामन्यतामित्यूहःकर्तव्यः एतन्मन्त्रव्याख्यानरूपंब्राह्मणमेवमात्रायते-
नमातावर्धतेनपितेति तत्रेदंचिन्तनीयम् किमत्रशरीरवृद्धिर्निषिध्यतेआहोस्विच्छब्दवृद्धिरिति ।
एकवचनान्तस्यमातृशब्दस्य मातरावितिद्विवचनान्तत्वेनवा मातरइतिबहुवचनान्तत्वेनवाप्रयोगः
शब्दवृद्धिः तत्रनतावच्छरीरवृद्धिर्निषेधंशक्यते बाल्यकौमारयौवनादिवयोनुसारेणतद्वृद्धेःप्र-
त्यक्षत्वात् अतःशब्दवृद्धिर्निषेधएवपरिशिष्यते मातृशब्दपितृशब्दयोर्विशेषाकारेणवृद्धिर्निषेधा-
त् इतरस्यैनमितिशब्दस्यार्थानुसारिणीवृद्धिःसूचिताभवति तत्रयद्यर्थोर्नविबद्ध्येत तदापशुद्वि-
त्वेद्विवचनम् पशुबहुत्वेबहुवचनंचकथमूक्षेत तस्माद्विवक्षितार्थाम्नाः । तस्मिन्नेवार्थेलिङ्गान्त-
रंसूत्रयति—विधिशब्दाच्चेति २४ मन्त्रव्याख्यानरूपोब्राह्मणगतःशब्दोविधिशब्दइत्युच्यते सचै-

वमात्रायते—शतंहिमाःशतवर्षाणिजीव्याः स्मेत्येतदोहेति। तत्रशतंहिमांइत्येतद्वाख्येयमश्वस्यप्र-
तीकम् अवशिष्टंतुतस्यतात्पर्यव्याख्यानम् मन्त्रस्याविवक्षितार्थत्वेतुकिञ्चमतात्पर्यमन्त्रेव्याख्यायते
तस्माद्विवक्षितार्थमन्त्राः प्रयोगकालेस्वार्थप्रकाशनायैवोच्चारयितव्याः तत्रसङ्ग्रहश्लोकौ—मन्त्राड-
रुप्रथस्वेतिकिमदृष्टैकहेतवः । यागेषूतपुरोडाशप्रथनादेश्चभासकाः १ ब्राह्मणेनापितद्भानान्म-
न्त्राःपुण्यैकहेतवः । नतद्भानस्यदृष्टत्वादृष्टंवरमदृष्टतः २ ननु अस्तुमन्त्रभागस्यप्रामाण्यम् ब्राह्म-
णभागस्यतुनतद्युज्यते तथाहि द्विविधंब्राह्मणम् विधिरर्थवादश्चेति तथाचापस्तम्बः—कर्मचो-
दनाब्राह्मणानिब्राह्मणशेषोर्थवादइति । विधिरपिद्विविधः अप्रवृत्तप्रवर्तनमज्ञातज्ञापनंचेति औ-
द्भावेष्णवंपुरोडाशंनिर्वपन्तिदीक्षणीयायामित्याद्याःकर्मकाण्डगताविधयोऽप्रवृत्तप्रवर्तकाः औ-
त्मावाइदमेकएवाग्रआसीदित्यादयोब्रह्मकाण्डगताविधयोज्ञातज्ञापकाः तत्रकर्मकाण्डगतानां ज-
र्तिलयवाग्वावाजुहुयाद्वीधुकयवाग्वावेत्यादिविधीनानास्तिप्रामाण्यम् प्रवृत्त्ययोग्यद्रव्यविधा-
नेनसम्यगनुभवसाधनत्वाभावात् अयोग्यत्वंचवाक्यशेषेसमाम्नातम्—अनाहुतिर्वैजर्तिलाश्व-
गवीधुकाश्चेति । तत्रस्मरण्यतिलानांआरण्यगोधूमानांचाहुतिद्रव्यत्वंनिषिद्धम् तस्माद्वाधितोज-
र्तिलादिविधिरप्रमाणम् । एवमैतरेयतैत्तिरीयादिब्राह्मणेषुतत्तर्जादृत्यं तत्तथानकार्यमितिवाक्या-
भ्यांबहवोविधयोनिषिद्धाः अपिचैतरेयब्राह्मणेअनुदितहोमंबहुधानिन्दितातस्मादुदितेहोतव्य-
मित्यसृज्जगमितम् तैत्तिरीयाश्चतथैवामनन्ति—यदनुदितेसूर्येप्रातर्जुहुयादुभयमेवाग्नेयस्यात् ।
उदितेसूर्येप्रातर्जुहोतीतिपुनरपितएवोदितहोमेदोषमांमनन्ति—यदुदितेसूर्येप्रातर्जुहुयात् यथातिथ-
येप्रदुतायशून्यायावसथायाहार्यहरन्तितादृमेवतदिति । तथैवातिरात्रेषोडशिनंगृह्णातीतिविधिः
नातिरात्रेषोडशिनंगृह्णातीतिनिषेधेनबाध्यते ज्योतिष्टोमादिष्वप्यनुष्ठानानन्तरमेवस्वर्गादिफलं मो-
पलभ्यते नहिभोजनानन्तरंतृप्तेरनुपलभ्योस्ति तस्मात्कर्मविधिषुप्रामाण्यंदुःसंपादनीयम् । अज्ञा-
तज्ञापकेषुब्रह्मविधिष्वपिपरस्परविरोधान्नास्तिप्रामाण्यम् औत्मावाइदमेकएवाग्रआसीदित्येते-
यिणआमनन्ति । असद्वाइदमग्रआसीदितितैत्तिरीयाः । सोयंविरोधः तस्माद्वेदेविधिभागःसर्वो-
प्यप्रमाणमितिप्राप्तेब्रूमः—अस्त्वेवंजर्तिलादिविधेरप्रामाण्यम् तदर्थस्याननुष्ठेयत्वात् अनुष्ठेयस्त्व-
र्थउपरितनेऽजाक्षीरेणजुहोतिइतिवाक्येविधीयते तत्प्रशंसार्थमत्रजर्तिलादिकमनूयनिन्द्यते य-
थागवामश्वानांचप्रशंसार्थमपशवोवाअन्येगोअश्वेभ्यइतिवाक्येनार्थवादरूपेणाजादीनांपशुत्वं

- १ आपस्तम्बधर्मसूत्रे । २ ऐतरेयब्राह्मणेप्रथमपञ्चिकायाःप्रथमखण्डे १. १. ।
३. ऐतरेयोपनिषदिप्रथमाध्याये । ४ तै० सं० ५. ४. ३. । ५ तै० सं० ५. ४.
३. । ६ ऐ० ब्रा० २. २३. । ७ तै. ब्रा. १.१.८. । ८ ऐ. ब्रा. ५.३१. । ९ तै.
ब्रा. २.१.२. । १० तै. ब्रा. २.१.२. । ११ ऐ. आरण्यके.।